

बेलका नगर पालिका कृषि ऐन, २०७५

नेपालको संविधान २०७२ बमोजिम खाद्य संप्रमुताको हकको संरक्षण गर्दै राज्यले अगिंकार गरेको कृषि नीतिमा उल्लेखित किसानको हक हित संरक्षण सम्बर्धन गर्दै

कृषि उत्पादन र उत्पादकत्व बढाउन, परम्परागत कृषि प्रणालीलाई आधुनिकिकरण र व्यावसायिकिकरण गर्दै प्रसोधन, भण्डारण र बजारीकरण गर्न कृषक, कृषि समुह तथा सहकारीहरूलाई कृषि सेवा, सामग्री, प्रविधि का साथै कृषि उपजको उचित मूल्य र बजार पंहुचको व्यवस्था, तुलनात्मक लाभहरूको न्यायोचित वितरण र दीगो विकास गर्ने अवधारणा अनुरूप कृषि क्षेत्रको विकास, व्यवस्थापन र सुशासन सञ्चालन गर्ने सम्बन्धमा आवश्यक व्यवस्था गर्ने वाञ्छनिय भएकोले,

नेपालको संविधान २०७२ को धारा २२६ बाट प्रत्याभुत हक अनुसार स्थानीय तहको शासन सञ्चालनका लागि बनेको ऐन, २०७४ को परिच्छेद १५ को दफा ८७ बमोजिम नगरपालिका नगरसभाले यो ऐन बनाएको छ ।

परिच्छेद -१

प्रारम्भिक

१. संक्षिप्त नाम र प्रारम्भ : (१) यस ऐनको नाम “ बेलका नगरपालिकाको कृषि ऐन, २०७५ रहने छ । (२) यो ऐन नगर सभाबाट पारित भएपछि प्रारम्भ हुने छ ।
२. परिभाषा : विषय वा प्रसङ्गले अर्को अर्थ नलागेमा यस ऐनमा -
 - (क) “प्रमुख” भन्नाले नगर कार्यपालिकाको अध्यक्ष सम्भन्नु पर्छ ।
 - (ख) “उप प्रमुख” भन्नाले नगर कार्यपालिकाको उप-प्रमुख सम्भन्नु पर्छ ।
 - (ग) “कृषि” भन्नाले अन्नवाली, दलहन, फलफूल, तरकारी, मसला तथा नगदेवाली, पशुपालन, निजी तथा करार गरिएका जग्गामा गरिएका घाँस तथा डाले रुख एवं जडिबूटीको खेती र तिनको प्रारम्भिक भण्डारण, प्रशोधन र बजारीकरणलाई सम्भन्नु पर्छ ।
 - (घ) “खेति योग्य जमिन” भन्नाले अन्नवाली, दलहन, फलफूल, तरकारी, पशुपालन, डालेघाँस एवं जडिबूटीको खेती गरिएको निजी जमिन वा सरकारले खेति गर्न योग्य भूमि छुट्टयाएको वा नछुट्टयाएको खालि जमिन र नदी उकास खेति योग्य जमिनलाई सम्भन्नु पर्छ ।
 - (ङ) “स्थानीय तह वा सरकार” भन्नाले बेलका नगरपालिका तथा वडाहरु र नगरमा निर्वाचित जनप्रतिनिधिहरु संभन्नु पर्छ ।
 - (च) “सभा” भन्नाले नगरसभा संभन्नु पर्छ ।
 - (छ) “ किसान तथा व्यवसायीक किसान” भन्नाले आफ्नो परिवारका सदस्यकै श्रमबाट आफ्नो वा अरुको जमिनमा काम गरी परिवारको खाद्य आपूर्ति गर्ने परिवारको मूली वा उसको श्रीमान्, श्रीमती वा दुवैलाई सम्भन्नु पर्दछ । आम्दानीका लागि आफ्नो वा अर्काको जमीनमा परिवारका सदस्य बाहेक अरु श्रमिक वा मूलरूपमा यन्त्रको प्रयोग गरी खेती गर्ने व्यक्तिलाई व्यावसायीक कृषक सम्भन्नु पर्छ ।
 - (ज) “कृषक समूह” भन्नाले स्थानीय तहमा दर्ता भै कृषि तथा पशुपंछी पालनमा काम गर्ने किसानहरूको सङ्गठनलाई संभन्नु पर्छ ।

(भ्र) “ कृषि सहकारी ” :- कृषि सहकारी भन्नाले सहकारी ऐन अन्तरगत कृषि व्यवसाय गर्ने मूल उद्देश्य राखि दर्ता भएको सङ्गठनलाई सम्भन्नु पर्दछ ।

- (ज) “तोकिए बमोजिम” भन्नाले यस ऐन अर्नात बनेको नियममा तोकिएको वा तोकिए बमोजिम संभन्नुपर्छ ।
- (ट) “पकेट क्षेत्र” भन्नाले कुनै कृषि तथा पशुपंछी पालन व्यवसायलाई सञ्चालन गर्न सम्भाव्यताको आधारमा निर्धारण गरिएको क्षेत्र संभन्नु पर्छ ।
- (ठ) “भू-उपयोग” भन्नाले सरकारले विभिन्न प्रयोजनका लागि वर्गिकरण गरि तोकेको जमिनको उपयोगलाई सम्भन्नु पर्छ ।

परिच्छेद -२

भूमी, सहकारी कृषि तथा पशुपंछी सम्बन्धी निर्देशक सिद्धान्त

३. मार्ग निर्देशनका रूपमा रहने : (१) यस परिच्छेदको दफाहरुमा उल्लेखित निर्देशक सिद्धान्त मार्ग निर्देशनका रूपमा रहेछन् ।
- (२) स्थानीय तहले यस परिच्छेदको दफाहरुमा उल्लेखित सिद्धान्तको कार्यान्वयन गर्न आवश्यकता अनुसार श्रोत साधन परिचालन गर्ने गराउनेछ ।
४. निर्देशक सिद्धान्तहरु : (१) कृषि तथा पशुपंछी क्षेत्रको समग्र विकासका कार्यहरु मार्फत खाद्यान्नमा आत्मनिर्भर बनाउने र तुलनात्मक कृषि उपज प्रवर्धन गर्न खाद्य संप्रभुताका आधारभुत मान्यता र मापदण्ड अनुसारको कृषि प्रणाली अपनाउने उद्देश्य हुनेछ ।
- (२) स्थानीय तहका संस्कृति परम्पराको सम्मान र संरक्षण तथा जैविक विविधताको जगेर्ना गर्ने कृषि पद्धति जीविकोपार्जन, आय आर्जन तथा रोजगारीका आधुनिक सीपहरु, सहकारीको विकास, स्थानीय स्रोत साधनको अधिकतम उपयोग, स्थानीय कृषक समूह (बिपन्न महिला/पुरुष/आदिवासी/जनजाति र दलित) को उत्थानका लागि कृषि तथा पशु विकास कार्यक्रम सञ्चालन गर्ने उद्देश्य हुनेछ ।
- (३) कृषि तथा पशुपंछी व्यवसायको विकास गर्दा स्वास्थ्य नागरिकको जीवनमा हानी पुऱ्याउने रसायनिक तथा घातक विषादीको प्रयोगलाई निरुत्साहन गर्ने, संकटापन्न महामारी रोग, किराको प्रकोपको रोकथाम तथा उपचार तथा नियन्त्रण, कृषि जनचेतनामा बृद्धि, मलजल विऊ विजनको सरल बिक्री वितरण र उपलब्धता, प्राङ्गारिक मलखादको प्रयोगमा बढावा गरि उत्पादनमा बृद्धि गर्ने उद्देश्य हुनेछ ।
- (४) कृषिमा आधुनिक प्रविधिको विकास, जैविक विविधता र वातावरण संरक्षण संवर्धन, आधुनिक कृषि औजारको अध्ययन अनुसंधान विकास र सरल बिक्री वितरण र शिप हस्तान्तरण गर्ने उद्देश्य हुनेछ ।
- (५) पशुपंछी पालन, नश्ल सुधार, प्रजातिको विकास विस्तार र हस्तान्तरण, चरिचरन रोजगार र आय आर्जन उन्मुख हुनेछ ।
- (६) स्थानीय तहबाट बजेट कार्यक्रम तर्जुमा गर्दा नै अनुदान, विमा, बजार विस्तार तथा व्यवस्थापन, संघ संस्थाको स्थापना गर्ने उद्देश्य हुनेछ ।
- (७) रसायन, विषादी र प्लाष्टिकमा आधारीत उद्योगबाट खाद्य तथा कृषि प्रणालिमा पुऱ्याउने असरबाट मुक्त पार्ने प्रविधि र नियमन व्यवस्था निर्माण गर्ने उद्देश्य हुनेछ ।
- (८) सरकारको भू-उपयोग नीति र कानूनका आधारमा कृषियोग्य भूमिको संरक्षण र दीगो उपयोग गर्ने उद्देश्य हुनेछ ।

परिच्छेद ३

किसानको वर्गिकरण , सामुहिक तथा व्यवसायिक खेति विकास तथा व्यवस्थापन

५. जमिन उपयोग र व्यवसायको क्षमताको आधारमा किसानको वर्गिकरण (१) किसानलाई साना किसान , मझौला किसान र व्यावसायिक किसानमा वर्गिकरण गर्न सकिने छ ।

(१.१) भोगचलन (कमाई) गरि आएको जमिनका आधारमा वर्गिकरण गर्न एक उच्च स्तरीय आयोग बनाई किसानको वर्गिकरण गर्न सकिनेछ ।

(१.२) भुमीहिन कृषकलाई भू-उपयोगको मापदण्ड बनाई एकल वा सामूहिक व्यवसायको लागि करारमा जमिन उपलब्ध गराई कृषि व्यवसायमा सकृय सहभागिता गराउन सकिने छ ।

(२) उपदफा (१) बमोजिम किसानलाई वर्गिकरण गर्दा साना किसान भन्नाले चार जनाको एक परिवारलाई जीविकोपार्जन गर्न पुग्ने कृषि व्यवसाय वा १० रोपनि वा ०.७५ विघा सम्म कृषि भूमि रहेको किसान हुनु पर्नेछ

(३) उपदफा (१) बमोजिम मझौला किसान भन्नाले चार जना भन्दा बढिको परिवारलाई जीविकोपार्जन गरी थप आमदानी गर्ने तोकिएको मापदण्ड बमोजिमको व्यवसाय वा १० रोपनि भन्दा माथि ५० रोपनि वा ४ विघा सम्म कृषि भूमि रहेको किसान हुनु पर्नेछ ।

(४) उपदफा (१) बमोजिम व्यावसायिक किसान भन्नाले तोकिएको मापदण्ड बमोजिमको व्यवसायको क्षमता वा ५० रोपनि वा ४ विघा भन्दा माथि कानून बमोजिम कृषि भूमि राख्न पाउने किसान हुनु पर्नेछ ।

(५) माथि उपदफा (१), (२) (३) र (४) मा उल्लेख भए बमोजिम १० रोपनि वा ०.७५ विघा भन्दा कम जग्गा हुने व्यक्तिलाई किसान नभनि उनिहरुलाई राज्यबाट अन्यत्र रोजगारीको सुनिश्चितता प्रदान गरिनेछ ।

(६) माथि उपदफा (२) मा उल्लेख भए बमोजिम १० रोपनि वा ०.७५ विघा भन्दा कम जग्गा हुने किसानको जग्गा किसानको हक नमिटिने गरि व्यवस्थित ढंगबाट सामुहिक खेति विकास तर्फ लगाउने र सो जग्गा प्रयोग गरे वापत बेलका नगरपालिकाले सम्बन्धित जग्गा धनिलाई तोकिए बमोजिम सालवसाली भाडा उपलब्ध गराइनेछ ।

परिच्छेद -४

कृषि तथा पशुपालन सम्बन्धि प्राविधिक ज्ञान सीप सूचना प्राप्ती र कृषि सेवा केन्द्र

६.सूचना तथा प्रचार प्रसार : (१) स्थानीय तहले कृषकहरुलाई कृषि तथा पशु सम्बन्धी तालिम, प्राविधि, प्राविधिक टेवा, कृषक क्षमता तथा सीप विकास, सशक्तिकरण सम्बन्धी सूचना उपलब्ध गराउने छ ।

(२) उपदफा (१) अनुसारको सूचना तथा प्रचार प्रसार लागि कृषि बालि, तरकारी, फलफूल, नगदेवाली, पशुपंछी पालन, माछा पालन सम्बन्धी व्यवहार योग्य पाठ्य सामग्री तयार गर्ने, रेडियो तथा टेलिभिजन कार्यक्रम मार्फत प्रचार प्रसार र बहस चलाउने, कृषक समूह तथा सहकारी समिलित “गराई सिकाई कार्यक्रम” प्रत्येक क्षेत्रमा सञ्चालन गर्नुपर्ने छ ।

(३) उपदफा (१) र (२) बमोजिमको सूचनाको हक उपलब्ध गराउनु पराईने छ ।

(४) आवश्यक सूचना कृषकहरूले मागेका बखत उपलब्ध गराउनु स्थानीय तहका निकायगत पदाधिकारीको कर्तव्य हुनेछ । यसरी सूचना उपलब्ध नगराएको पाइएमा तोकिएको वा तोकिए बमोजिम सजाय गर्न सकिने छ ।

७. कृषि प्राविधिक जनशक्तिबाट निःशुल्क सेवाको उपलब्धता : (१) कृषक समूह तथा सहकारीलाई कृषि वाली तथा पशुपंछी विकास कार्यक्रम सञ्चालन भएका पकेट क्षेत्रहरूमा नियमित रूपमा स्थलगत प्राविधिक सेवा उपलब्ध गराउने छ ।

(२) उपदफा (१) बमोजिम कृषक समूह तथा सहकारीहरूबाट सेवा माग गरिएमा सेवा उपलब्ध गराउनु पर्नेछ ।

(३) उपदफा (१) र (२) बमोजिमको सेवा उपलब्ध नगराउने कृषि प्राविधिकलाई कृषकहरूले कानूनी कारवाही माग गरी निवेदन दिन सक्नेछन् । यसरी कृषकले निवेदन दिएमा छानविन गरी सेवा प्रदान नगरिएको ठहरिएमा निज प्राविधिक माथि तोकिएको वा तोकिए बमोजिम सजाय हुनेछ ।

(४) सामुदायिक कृषि तथा पशु सेवा संरक्षणका लागि प्रचार प्रसार प्राविधिक ज्ञान सीप उपलब्ध गराउन तथा कृषकलाई आवश्यक परामर्श सेवा उपलब्ध गराउन आवश्यक संख्यामा सेवा केन्द्रहरू स्थापना गरिनेछ र वडामा एक सेवाकेन्द्र रहने छ । उक्त सेवाकेन्द्रको व्यवस्थापन नियमावलीमा तोकिए अनुसार हुने छ ।

परिच्छेद ५

विउ विजन, मलखान तथा किटनाशक औषधि र वाली तथा पशुपंछी प्रवर्धन

८. विउ, विजन मलखाद तथा जैविक किट नाशक औषधीको सहज उपलब्धता :

(१) स्थानीय सरकारले कृषकलाई मौसम अनुसार सिफारिस गरिएका विउ विजन, महामारी वा प्राकृतिक पकोप्रजन्य रोग किरा फटेग्रा आदिको नियन्त्रण र रोकथाम केन्द्रका लागि सिफारिस गरिएका जैविक औषधी तथा जैविक सुरक्षा विधिको सरल र सहज ढंगबाट समयमा नै व्यवस्था गर्नु पर्ने छ ।

(२) उपदफा (१) बमोजिम रोगव्याधिको महामारी संक्रमण फैलिएका स्थलमा तत्काल दक्ष प्राविधिक खटाई रोग माहामारी संक्रमण नियन्त्रण गर्न सहयोग पुर्याउनेछ ।

(३) विउ विजन तथा किटनाशक औषधी मल खादको सरल उपलब्धताको लागि उचित बजार व्यवस्था गरिनेछ ।

(४) विउ विजन किटनाशक औषधी मलखाद विक्री वितरणका लागि “कृषि सहकारी” लाई प्राथमिकता दिईनेछ ।

(५) रसायनिक र अनावश्यक किटनाशक औषधी प्रयोगमा बन्देज गरी जैविक विविधता र कृषि वातावरण संरक्षण गर्न कृषक समूहको सहभागी रहेको तोकिएको समिति गठन गर्नुपर्नेछ । सो समितिले अनुगमन मूल्यांकन गरी रसायनिक र अनावश्यक वा अत्याधिक किटनाशक औषधी प्रयोगकर्ता किसानलाई सचेत तथा तोकिएको वा तोकिए बमोजिम सजाय गर्ने सिफारिस गर्न सक्नेछ ।

(५) पशुपंछी व्यवस्थापनमा मापदण्ड अनुसारको नश्ल सुधार, आहारा, गोठ/खोर निर्माण, जैविक विविधता संरक्षण, बजार व्यवस्थापन, उपचार तथा महामारी रोग नियन्त्रण, जैविक सुरक्षा तोकिए बमोजिम गरीने छ ।

९. कृषक समूहको गठन : (१) सहभागीता मूलक कृषि तथा पशु विकास कार्यक्रमको व्यवसायीकता अभिवृद्धि गर्न सहजीकरणका लागि क्षेत्रगत तथा विषयगत कृषक समूहको गठन गरिनेछ ।

(२) उपदफा (२) बमोजिम गठन हुने कृषक समूहमा रहने निकायगत पदाधिकारी तथा कृषकहरु तोकिएको वा तोकिए बमोजिम हुनेछ ।

१०. तथ्याङ्क अभिलेख राख्नु पर्ने : (१) स्थानीय निकायमा रहेका कृषि तथा पशु सम्बन्धी निकायले आफ्नो क्षेत्र भित्रको कृषि जमिन, कृषि वाली, फलफूल, तरकारी खेति, नगदेवाली, रैथाने वाली, कृषि उपजको उत्पादन तथा खपत, मल खादको आवश्यक परिमाण रोग तथा किरा र पशुपंछि, पालन सम्बन्धी आवश्यक वास्तविक तथ्याङ्कको अभिलेख तयार गरिनेछ ।

(२) उपदफा (१) बमोजिम सङ्कलित तथ्याङ्कलाई समय समयमा सार्वजनिक गर्ने र आफू भन्दा माथिल्लो निकायमा पठाउने । यसरी तयार गरिएको तथ्यगत तथ्याङ्कलाई अध्ययन विश्लेषण गरी भावि कृषि रणनीति तथा कार्यक्रम निर्माणमा प्रयोग गरिने छ ।

११. अनुगमन मूल्याङ्कन सम्बन्धी व्यवस्था : (१) स्थानीय तहमा संचालित कृषि वाली तथा पशुपंछी विकास कार्यक्रमबाट तोकिएको प्रतिफल प्राप्ती लागी र तत्काल क्षेत्रगत रुपमा आईपरेका समस्या समाधानका लागी तोकिएको वा तोकिए बमोजिमको र कृषक समूह/सहकारी रहेको अनुगमन मूल्याङ्कनस समिति गठन गरिने छ ।

(२) उपदफा (१) अनुसार गठन गरिएको अनुगमन मूल्याङ्कनस समितिले गरेको सिफारिसलाई स्थानीय तहबाट कार्यान्वयन गरिने छ ।

परिच्छेद ६

अनुदान, विमा तथा कोष सम्बन्धि व्यवस्था

१२. अनुदान सम्बन्धी व्यवस्था : (१) कृषि क्षेत्रमा जीविकोपार्जन गरी जीवनयापन गर्ने किसान वा कृषक समूहहरुलाई उत्पादनमा आत्मनिर्भर बनाउनका लागि नेपाल सरकारले समय समयमा तोकि दिएको नीति निर्देशनको परिधी भित्र रही कृषि तथा पशुपंक्षी व्यवसाय, प्राङ्गारिक मलखाद, जैविक किटनाशक औषधी, आधुनिक औजार उपकरण, सेवाको क्षेत्रमा अनुदान उपलब्ध गराईनेछ ।

(२) उपदफा (१) बमोजिम नेपाल सरकारबाट उपलब्ध हुने अनुदानको अतिरिक्त स्थानीय तहले आफ्नो श्रोतबाट समेत थप अनुदान उपलब्ध गराउन सकिने छ ।

तर आफ्नो श्रोतबाट थप अनुदान उपलब्ध गराउन कार्यविधी, निर्देशका तयार गरिनेछ । यस्तो कार्यविधी तथा निर्देशिका अधिकार प्राप्त अधिकारीबाट स्वीकृत भएको हुनु पर्नेछ ।

- (४) माथि उल्लेखित उप-दफाहरुमा जुनसुकै कुरा लेखिएको भएता पनि स्थानीय तहबाट गरिबीको रेखा मुनी रहेका दलित जनजाति, भूमिहिन कृषकहरुलाई निर्देशिका बनाई विशेष अनुदान उपलब्ध गराइने छ ।
१३. विमा सम्बन्धी व्यवस्था: (१) कृषि बाली, नगदे बाली, तरकारी खेति, पशुपंछी पालन, माछापालन लगायत कृषि व्यवसाय गर्ने कृषकलाई तोकिएको वा तोकिए बमोजिम विमा सुविधा उपलब्ध गराइने छ ।
- (२) उपदफा (१) बमोजिम विमा सम्बन्धी विस्तृत कार्यविधि र निर्देशिका स्थानीय तहबाट तयार गरी कार्यान्वयन गरिने छ ।
१४. कृषि तथा पशु विकास कोषको व्यवस्था: (१) स्थानीय तहमा नेपाल सरकारबाट विनियोजित रकम, प्रदेश सरकार र स्थानीय तहबाट प्राप्त हुने राजश्व रकम जम्मा गरी एक कोषको व्यवस्था गरिने छ ।
- (२) उपदफा (१) बमोजिम दाखिला हुन आउने रकम नेपाल सरकारबाट तोकिएको ऐन कानून बमोजिम मात्र खर्च गरिने छ । सो को लेखा परिक्षण नेपाल सरकारबाट तोकिए बमोजिम सम्पन्न गरि नेपाल सरकार तथा नगरसभा समक्ष पेश गर्नु पर्नेछ ।
- (३) उपदफा (१) बमोजिम नगरपालिकालाई प्राप्त रकम खर्च गर्दा अनियमितता हुन नपाउने गरि खर्च गर्ने व्यवस्थापनको लागि कार्यविधि वा निर्देशिका तयार गरिने छ ।
- (४) कृषकलाई कृषि पेशा प्रति समर्पित र लगाव राखि राख्न आत्मनिर्भरताका लागि स्थानीय स्तरमा मापडण्ड तयार गरि नियन्त्रणको व्यवस्था गरिनेछ ।
१५. कृषि ऋण :- (१) व्यवसायीक कृषकहरुलाई पूँजीको व्यवस्थापन गर्न बैंक तथा वित्तीय संस्थाहरूसंग सहकार्य गरी सहूलियत व्याजदरमा कृषि ऋण उपलब्ध गराइने छ ।
- (२) कृषि व्यवसायीलाई उपदफा (१) बमोजिमको कृषि ऋणमा निर्देशिका बनाई व्याज अनुदान उपलब्ध गराइने छ ।

परिच्छेद ७

भण्डारण, प्रशोधन, आन्तरिक बजार, हाट बजार, प्रदर्शनी स्थल, तथा अन्तर्राष्ट्रिय बजार व्यवस्थापन

१६. आन्तरिक तथा वाह्य बजारको व्यवस्था: (१) स्थानीय स्तरमा उत्पादन गरिएका कृषि उपज, तरकारी, फलफूल, नगदेवाली र पशुपंछी तथा पशुपंछीजन्य उत्पादनको आन्तरिक खपतमा लागि हाट बजार, संकलन केन्द्र वा सहकारी पसलहरु सञ्चालनमा ल्याई आम उपभोक्तालाई उचित मूल्यमा गुणस्तरयुक्त वस्तु तथा सेवा उपलब्ध गराइनेछ ।
- (२) उपदफा (१) बमोजिम उत्पादित वस्तु तथा सेवाको कृषक हकहितका लागि सहज बजार पहुंचको व्यवस्था गरिनेछ ।
- (३) उपदफा (१) बमोजिमको उत्पादित वस्तुहरु स्थानीय तहहरुमा खपत भै जगेडा रहन गएका वस्तुहरुको भण्डारणको व्यवस्था गरिने छ । बिग्रने वा सडीगली जाने तरकारी, फलफूल, माछा मासुको लागि शितभण्डारको निर्माण तथा व्यवस्थापन गरिने छ ।
- (४) स्थानीय तहमा उपभोग भै बचत रहन गएका वस्तुहरुको अन्य गाँउ नगर पालिका, प्रदेश क्षेत्रमा तोकिए बमोजिम निकासी गर्न पाउने व्यवस्था गरिने छ ।

- (५) स्वदेशमा मात्र खपत हुन नसक्ने वस्तुहरूको अन्तर्राष्ट्रिय बजारमा निकासी गर्न सक्ने गरी तोकिएका वा तोकिए बमोजिमको व्यवस्था गरिने छ ।
- (६) उपदफा (२) बमोजिम बिक्री वितरण गरिने पशुपंछीको मासु जन्य पदार्थको सुद्धताको लागि आधुनिक वधस्थल, वधशालाको निर्माण र विस्तारमा जोड दिइनेछ ।
- (७) पशु विकास गर्न नश्ल सुधार सम्बन्धी जनचेतनामूलक तथा सरल र अत्याधुनिक प्रविधि तथा सीप विकाशमा जोड दिइनेछ ।
१७. कृषि प्रदर्शनी तथा व्यापार मेला सञ्चालन : (१) स्थानीय तहमा उत्पादित मौसम अनुसारका उत्पादनको संरक्षण प्रर्वधन र बजार विस्तारको लागि सुहाउँदो स्थानमा कृषि तथा व्यापार मेला सञ्चालन गरिने छ ।
- (२) उपदफा (१) बमोजिम कृषि प्रदर्शनी तथा व्यापार मेला सञ्चालन तथा व्यवस्थापनका लागि तोकिएको वा तोकिए बमोजिम कर लगाउन सकिने छ ।
- (३) उपदफा (२) बमोजिम लगाइएको कर कृषि कोषमा जम्मा हुने व्यवस्था गरिने छ र सो कोषबाट आन्तरिक बजार व्यवस्थापन गरी बाँकी रहन गएको रकम सोही क्षेत्रको विकासमा मात्र खर्च गरिने छ ।
१८. खाद्य प्रशोधन तथा माछा मासु प्रशोधन केन्द्र (१) आन्तरिक रुपमा बाह्य बजार विस्तारका लागि खाद्य वस्तुहरूलाई प्रशोधन गरी लामो समयसम्म गुणस्तर कायम राख्न सक्ने गरी भण्डारण प्रशोधन केन्द्र स्थापना गरिने छ ।
- (२) स्थानीय तहमा उत्पादित वस्तुहरूको संरक्षणका लागि आयातलाई निरुत्साहित गरिनेछ ।
- (३) आन्तरिक खपतबाट जगेडा भएका माछा मासु अन्य प्रदेश वा अन्तर्राष्ट्रिय बजारमा बिक्री वितरण गर्नको लागि अन्तर्राष्ट्रिय मापदण्ड अनुसार भण्डारण, प्याकेजिङ गर्ने प्रशोधन केन्द्र सञ्चालनमा ल्याइने छ ।
- (४) अन्तर्राष्ट्रिय व्यापार अभिवृद्धिका लागि निश्चित मापदण्ड तयार गरि नाकाहरूमा कृषि तथा पशु क्वारेन्टाइनको जाँच पडताल पछि मात्र पशुको निकासी पैठारी गर्ने व्यवस्था गरिनेछ ।
- (५) राज्यले तोके वा तोकिए अनुसार सडकटकाल, प्राकृतिक प्रकोपको अवस्थामा प्रयोग गर्ने गरि खाद्यान्न भण्डारणमा सञ्चय वा जगेडा राखिनेछ ।

परिच्छेद ८

कृषि योग्य जमिन व्यवस्थापन

१९. जग्गा भाडामा लिन दिन सक्ने - (१) भूमिहिन वा कम जमिन भएका व्यक्ति वा कृषक समुह र सहकारीलाई उत्पादनमा बृद्धि गर्न सहयोग पुराउनकालागि कृषि जग्गा भाडामा लिने दिने व्यवस्थालाई प्रश्रय दिई आधुनिक खेति प्रणाली विकाशकालागि स्थानीय तहले भाडामा लिने दिने पक्ष विच समन्वयात्मक भूमिका खेल्न सक्नेछ ।
- (२) उपदफा (१) बमोजिम भाडामा दिने र लिने पक्ष बीच करारनामा समभौता भएका भाडामा दिने जमिनका हकदारसँग तोकिए बमोजिम जमिन भाडा कर उठाइने छ ।

- (३) समूह/समूह वा व्यक्तिहरु मिलेर सामूहिक खेति गर्न चाहेमा स्थानीय तहबाट स्वीकृती लिई खेति गर्न सक्नेछन् ।
- (४) उपदफा (३) बमोजिम खेति गर्ने पक्षहरु र जमिन भाडामा दिने पक्ष बीच करार सम्भौता भएमा स्थानीय तहले दुवै पक्षबाट तोकिएको कर उठाइने छ ।
- (५) खाली ऐलानी जमिनको कृषि प्रयोजनका लागि उपयोग गर्ने सम्बन्धमा भु उपयोग नीति बनाई कार्यान्वयन गरिनेछ ।
२०. स्थानीय चरन तथा खर्क विकास र व्यवस्थापन : (१) पशुपंछिको विकासको लागि स्थानीय तहमा उपलब्ध भएका सार्वजनिक जमिन, खर्क वा बाँभो जमिनलाई चरन तथा खर्कक्षेत्र तोक्री प्रयोगमा ल्याउन सकिनेछ ।
- (२) उपदफा (१) बमोजिमका क्षेत्रमा चरीचरन गराउने पशुपालक कृषकले चरन गराए वापत स्थानीयतहलाई वार्षिक तोकिए बमोजिमको शुल्क बुझाउनु पर्नेछ ।
- (३) कुनै व्यक्तिले जमिन बाँभो राखेमा उक्त जमिन स्थानीय तहले तोकिएको वार्षिक शुल्क तिर्ने गरी निश्चित अवधिको लागि करार सम्भौता गरी भाडामा लिन सक्नेछ ।
- (४) चरन तथा खर्क क्षेत्र तोकिए पछि स्थानीय निकायले यस क्षेत्रमा आधुनिक घाँसे मैदानको विकास गराउनु पर्नेछ ।
- (५) माथि उप-दफाहरुमा जुनसुकै कुरा उल्लेख भएता पनि कुनै किसानले कृषि योग्य जमिन बाँभो राखेमा त्यस्ता किसानहरुलाई स्थानीय निकायले तोकिए बमोजिमको जरिवाना गर्न सक्नेछ ।

परिच्छेद ९

विविध

२१. स्थानीय तहमा रहेका पानी मुहान, पोखरी, नदिनाला, स-साना कूलो संरक्षण : स्थानीयतहमा प्राकृतिक रुपमा रहेका पानीको मुहान, पोखरी नदिनाला, परम्परागत कूलो बाँध पैनीको मर्मत संभार र जिर्णोद्धार गरि सिंचाई खानेपानीका लागि सञ्चालनमा ल्याईनेछ । यस्ता सिंचाई प्रवर्धनमा बिद्युतीय तथा सौर्य उर्जाको उपयोगमा जोड दिईने छ ।
२२. जलवायु अनुकुलन, जैविक विविधता र वातावरणको संरक्षण : (१) जलवायु अनुकुलनका लागि उपयुक्त प्रविधि विकाशमा जोड दिईने छ । प्राकृतिक पहिचान भएका वाली वोट विरुवाहरु वनस्पति तथा विऊ विजनको अनुवंशहरु, जीवहरुको संरक्षण , सम्वर्धन, प्रवर्धन र जलवायु अनुकुलन गर्ने दायित्व र कर्तव्य स्थानीय तहको हुनेछ ।
- (२) उपदफा (१) बमोजिम संरक्षण, सम्वर्धन तथा प्रवर्धन गर्दा र जमिनको प्रयोग गर्दा वातावरणमा कुनै किसिमको फेरवदल हुने वा असर पार्ने कार्य नगरी वातावरणलाई दीगो रुपमा संरक्षण गर्नु पर्नेछ ।
२३. स्थानीय तहका अन्तर निकाय समन्वय र नियमन : (१) स्थानीय तहमा रहेका अन्तर सरकारी निकाय र गैरसरकारी निकाय बीच कार्यक्रम, योजना तथा विकाश निर्माण कार्य सञ्चालन दोहोरो नपर्ने र समन्वय सहित योजना तर्जुमा गरि कार्यान्वयन गरिनेछ ।

- (२) उपदफा (१) वमोजिम योजना कार्यान्वयन गर्दा अन्तर प्रदेश वा प्रदेश-प्रदेश बीच समन्वय गर्नु आवश्यक भएमा स्थानीय तहले प्रदेश मार्फत वा सिधै पनि सम्पर्क वा समन्वय गर्न सक्नेछ ।
- (३) उपदफा (१) वमोजिम कार्यक्रम सञ्चालन गर्दा अनियमितता हुन नपाउने गरी नियमन गर्नको लागि तोकिए वमोजिम अनुगमन समिति गठन गरिनेछ ।
२४. कृषि पर्यटन : पर्यटन प्रवर्द्धन हुने गरी व्यवसायिक कृषि सञ्चालन गर्न नगरपालिकाले प्रोत्साहन गर्ने छ । कृषि तथा पशुको स्रोत केन्द्र विकास गर्दा पर्यटन प्रवर्द्धन हुने गरी सञ्चालन गर्नु पर्नेछ ।
२५. कृषिवन प्रणालीको विकास : (१) जलवायु तथा पर्यावरणीय क्षेत्रमा आएको फेरबदल र बढ्दो खाद्यान्नको मागको वर्तमान अवस्थालाई दृष्टिगत गरि एकिकृत कृषि व्यवसाय अपनाउन र वातावरण तथा वनस्पतिको संरक्षण गर्दै खाद्यान्न उत्पादन बढाउन पातलिएको वनमा स्थान विषेश वाली तथा फलफुलको खेति विकाश गरि खाद्यान्न, फलफुल तथा नगदेवाली र घाँस खेति विकास गरिनेछ ।
- (२) उपदफा (१) वमोजिम पातलिएको वनमा कृषि खेतिको लागि इच्छुक व्यक्ति वा फर्मलाई निश्चित अवधि तोक्री कबुलियत गरि वन दिन सकिनेछ ।
- (३) उपदफा (२) वमोजिम कबुलियत गर्न उपयुक्त वनमा कृषि खेति गर्ने व्यक्ति वा फर्मले वनमा विद्यमान रहेको वातावरणलाई कुनै प्रतिकुल असर नपुराउने गरि र सो प्रयोग गरे वापत वार्षिक रुपमा तोकिए वमोजिम नगरपालिकालाई शुल्क बुझाउने गरि दिन सकिनेछ ।
२६. कृषक परिचाय पत्र र पेन्सन व्यवस्था:- कृषकको वर्गिकरण अनुसार परिचय प्रदान गरिने छ परिचय पत्रको आधारमा कार्यविधि बनाई कृषक पेन्सन कार्यक्रम ल्याईने छ ।
२७. आन्तरिक तथा वाह्य सहयोग लिन सक्ने: स्थानीय तहले आफ्नो क्षेत्रको विकाशकोलागि स्वदेशी वा विदेशी संघ संस्थासंग आर्थिक तथा प्राविधिक सहयोग लिन सक्नेछ । तर स्थानीय तहले यसरी प्राप्त रकम र सहायता सम्भौता भएको क्षेत्रमा नै प्रयोग गर्नु पर्ने र सो को जानकारी सम्बन्धित प्रदेश र नेपाल सरकारलाई जानकारी गराउनु पर्नेछ ।
२८. नियम बनाउने अधिकार : यस ऐनको कार्यान्वयनको लागि स्थानीय तहले आवश्यक नियम बनाउन सक्नेछ ।
२९. केन्द्र प्रदेशको ऐनसंग बाभिएमा बाभिएको हदसम्म अमान्य हुने : स्थानीय तहबाट तर्जुमा गरिएको यो ऐन केन्द्र तथा प्रदेशको ऐन सँग बाभिन गएमा बाभिएको हद सम्म यो ऐन निस्कृय रहने छ ।